
श्रीललितासहस्रनामस्तोत्रम्‌ 


॥ न्यास: ॥ 


अस्य श्रीललितासहस्रनामस्तोत्रमालामन्त्रस्य । 

वशिन्यादिवाग्देवता ऋषय : । 
अनुष्टप्छन्द: । 
श्रीललितापरमेथ्वरी देवता । 
श्रीमद्वाग्भवकूटेति बीजम्‌ । 
मध्यकूटेति शक्ति: । 
शक्तिकूटेति कीलकम्‌ । 
श्रीललितामहात्रिपुरसुन्दरी-प्रसादसिद्धिद्वारा 
चिन्तितफलावाप्त्यर्थ जपे विनियोग: । 


॥ ध्यानम्‌॥ 
सिन्द्रारुणविग्रहां त्रिनयनां माणिक्यमौलिस्फुरत्‌ 
तारानायकशेखरां स्मितमुखीमापीनवक्षोरुहाम्‌ । 
पाणिभ्यामलिपूर्णरत्नचषकं रक्तोत्पलं विश्रतीं 


सोम्यां रत्नघटस्थरक्तचरणां ध्यायेत्परामम्बिकाम्‌ ॥ 


अरुणां करुणातरड्गगिताक्षीं 
धृतपाशाड्-कुशपुष्पबाणचापाम्‌ । 

अणिमादिभिरावृतां मयुखे: 
अहमित्येव विभावये भवानीम्‌॥ 


ध्यायेत्पद्यासनस्थां विकसितवदनां पद्मपत्रायताक्षीं 
हेमाभां पीतवस्त्रां करकलितलसद्धेमपद्मां वराडगीम्‌ । 
सर्वालड्न्‍कारयुक्तां सततमभयदां भक्तनम्रां भवानीं 


श्रीविद्यां शान्तमूर्ति सकलसुरनुतां सर्वसम्पत्प्रदात्रीम्‌ ॥ 


सकुड़-कुमविलेपनामलिकचुम्बिकस्तूरिकां 

समन्दहसितेक्षणां सशरचापपाशाड्-कुशाम्‌ । 
अशेषजनमोहिनीमरुणमाल्यभूषाम्बरां 

जपाकुसुमभासुरां जपविधौ स्मरेदम्बिकाम्‌ ॥ 


॥ अथ श्रीललितासहस्रनामस्तोत्रम्‌ ॥ 


3* श्रीमाता श्रीमहाराज्ञी श्रीमत्‌-सिंहासनेश्वरी । 
चिदग्नि-कुण्ड-सम्भूता देवकार्य-समुद्यता ॥ १॥ 
उद्यद्धानु-सहस्राभा चतुर्बाह-समन्विता । 
रागस्वरूप-पाशाढ्या क्रोधाकाराड-कुशोज्ज्वला ॥ २॥ 
मनोरूपेक्षु-कोदण्डा पज्चतन्मात्र-सायका । 
निजारुण-प्रभापूर-मज्जद्ब्रह्माण्ड-मण्डला ॥ ३॥ 
चम्पकाशोक-पुन्नाग-सौगन्धिक-लसत्कचा । 
कुरुविन्दमणि-श्रेणी-कनत्कोटीर-मण्डिता ॥ ४॥ 
अष्टमीचन्द्र-विश्राज-दलिकस्थल-शोभिता । 
मुखचन्द्र-कलड्मकाभ-मृगनाभि-विशेषका ॥ ५॥ 


वदनस्मर-माड्गल्य-गृहतोरण-चिल्लिका । 
वक्‍्त्रलक्ष्मी-परीवाह-चलन्मीनाभ-लोचना ॥ ६॥ 
नवचम्पक-पुष्पाभ-नासादण्ड-विराजिता । 
ताराकान्ति-तिरस्कारि-नासाभरण-भासुरा ॥ ७॥ 
कदम्बमज्जरी-क्लुप्त-कर्णपूर-मनोहरा । 
ताटड्क-युगली-भूत-तपनोड़ुप-मण्डला ॥ ८॥ 
पद्यराग-शिलादर्श-परिभावि-कपोलभू: । 
नवविद्रुम-बिम्बश्री-न्यक्कारि-रदनच्छदा ॥ ९॥ ०" दशनच्छदा 
शुद्ध-विद्याड-कुराकार-द्विजपड्सक्ति-द्रयोज्ज्वला । 
कर्प्र-बीटिकामोद-समाकर्षि-दिगन्तरा ॥ १०॥ 
निज-सल्लाप-माधुर्य-विनिर्भत्सित-कच्छपी । ०७ निज-संलाप 
मन्दस्मित-प्रभाप्र-मज्जत्कामेश-मानसा ॥ ११॥ 
अनाकलित-सादृश्य-चिबुकश्री-विराजिता । ०/ चुबुकश्री 
कामेश-बद्ध-माड-गल्य-सूत्र-शोभित-कन्धरा ॥ १२॥ 
कनकाड्गद-केयूर-कमनीय-भुजान्विता । 


रलनग्रेवेय-चिन्ताक-लोल-मुक्ता-फलान्विता ॥ १३॥ 


कामेश्वर-प्रेमरत्न-मणि-प्रतिपण-स्तनी । 
नाभ्यालवाल-रोमालि-लता-फल-कुचद्वयी ॥ १४॥ 
लक्ष्यरोम-लताधारता-समुन्नेय-मध्यमा । 
स्तनभार-दलन्मध्य-पट्ट बन्ध-वलित्रया ॥ १५॥ 
अरुणारुण-कौसुम्भ-वस्त्र-भास्वत्‌ू-कटीतटी । 
रत्न-किड्ककिणिका-रम्य-रशना-दाम-भूषिता ॥ १६॥ 
कामेश-ज्ञात-सौभाग्य-मार्दवोरु-द्रयान्विता । 
माणिक्य-मुकुटाकार-जानुट्ठय-विराजिता ॥ १७॥ 
इन्द्रगोप-परिक्षिप्त-स्मरतृणाभ-जड्घिका । 
गूढगुल्फा कूर्मपृष्ठ-जयिष्णु-प्रपदान्विता ॥ १८॥ 
नख-दीधिति-संछन्न-नमज्जन-तमोगुणा । 
पदद्वय-प्रभाजाल-पराकृत-सरोरुहा ॥ १९॥ 
सिज्जान-मणिमज्जीर-मण्डित-श्री-पदाम्बुजा । 0/ शिव्जान 


मराली-मन्दगमना महालावण्य-शेवधि: ॥ २०॥ 


सर्वारुणाउनवद्याड्‌गी सर्वाभरण-भूषिता । 
शिव-कामेश्वराड-कस्था शिवा स्वाधीन-वल्लभा ॥ २१॥ 
सुमेरु-मध्य-शुड्गस्था श्रीमन्‍्नगर-नायिका | 
चिन्तामणि-गुृहान्तस्था पज्च-ब्रह्मासन-स्थिता ॥ २२॥ 
महापद्माटवी-संस्था कदम्बवन-वासिनी । 
सुधासागर-मध्यस्था कामाक्षी कामदायिनी ॥ २३॥ 
देवर्षि-गण-संघात-स्तूयमानात्म-वैभवा । 
भण्डासुर-वधोद्युक्त-शक्तिसेना-समन्विता ॥ २४॥ 
सम्पत्करी-समारूढ-सिन्धुर-ब्रज-सेविता । 
अश्वारूढाधिष्ठिताश्च-कोटि-कोटिभिराबुता ॥ २५॥ 
चक्रराज-रथारूढ-सर्वायुध-परिष्कृता । 
गेयचक्र-रथारूढ-मन्त्रिणी-परिसेविता ॥ २६॥ 
किरिचक्र-रथारूढ-दण्डनाथा-पुरस्कृता । 
ज्वाला-मालिनिकाक्षिप्त-वह्लिप्राकार-मध्यगा ॥ २७॥ 
भण्डसेन्य-वधोथद्युक्त-शक्ति-विक्रम-हर्षिता । 


नित्या-पराक्रमाटोप-निरीक्षण-समुत्सुका ॥ २८॥ 


भण्डपुत्र-वधोद्युक्त-बाला-विक्रम-नन्दिता । 
मन्त्रिण्यम्बा-विरचित-विषड्गगग-बध-तोषिता ॥ २९॥ 
विशुक्र-प्राणहरण-वाराही-वीर्य-नन्दिता । 
कामेश्वर-मुखालोक-कल्पित-श्रीगणेश्वरा ॥ ३०॥ 
महागणेश-निर्भिनन-विध्नयन्त्र-प्रहर्षिता । 
भण्डास्रेन्द्र-निर्मक्त-शस्त्र-प्रत्यसत्र-वर्षिणी ॥ ३१॥ 
कराड्गगुलि-नखोत्पन्न-नारायण-दशाकृति: । 
महा-पाशुपतास्त्राग्नि-निर्दग्धासुर-सेनिका ॥ ३२॥ 
कामेशरास्र-निर्दग्ध-सभण्डासुर-शून्यका । 
ब्रह्मोपेन्द्र-महेन्द्रादि-देव-संस्तुत-जैभवा ॥ ३३॥ 
हर-नेत्राग्नि-संदग्ध-काम-सञ्जीवनौषधि : । 
श्रीमद्वाग्भव-कूटेक-स्वरूप-मुख-पड़मकजा ॥ ३४॥ 
कण्ठाध:-कटि-पर्यन्त-मध्यकूट-स्वरूपिणी । 
शक्ति-कूटेकतापन्न-कट्यधोभाग-धारिणी ॥ ३५॥ 
मूल-मन्त्रात्मिका मूलकूटत्रय-कलेवरा । 


कुलामृतेक-रसिका कुलसंकेत-पालिनी ॥ ३६॥ 


कुलाड्गना कुलान्तस्था कौलिनी कुलयोगिनी । 
अकुला समयान्तस्था समयाचार-तत्परा ॥ ३७॥ 
मूलाधारैक-निलया ब्रह्मग्रन्थि-विभेदिनी । 
मणि-पूरान्तरुदिता विष्णुग्रन्थि-विभेदिनी ॥ ३८॥ 
अज्ञा-चक्रान्तरालस्था रुद्रग्रन्थि-विभेदिनी । 
सहस्राराम्बुजारूढा सुधा-साराभिवर्षिणी ॥ ३९॥ 
तडिल्लता-समरुचि: षट्चक्रोपरि-संस्थिता । 
महासक्ति: कुण्डलिनी बिसतन्तु-तनीयसी ॥ ४०॥ 
भवानी भावनागम्या भवारण्य-कुठारिका । 
भद्ग प्रिया भद्रमूर्तिर भक्त-सोभाग्यदायिनी ॥ ४१॥ 
भक्तिप्रिया भक्तिगम्या भक्तिवश्या भयापहा । 
शाम्भवी शारदाराध्या शर्वाणी शर्मदायिनी ॥ ४२॥ 
शाड्न्‍करी श्रीकरी साध्वी शरच्चन्द्र-निभानना । 
शातोदरी शान्तिमती निराधारा निरञ्जना ॥ ४३॥ 
निर्लेपा निर्मला नित्या निराकारा निराकुला। 


निर्गुणा निष्कला शान्ता निष्कामा निरुपप्लवा ॥ ४४॥ 


नित्यमुक्ता निर्विकारा निष्प्रपञ्चा निराश्रया । 
नित्यशुद्धा नित्यबुद्धा निरवद्या निरन्तरा ॥ ४५॥ 
निष्कारणा निष्कलड्का निरुपाधिर्‌ निरीध्चरा । 
नीरागा रागमथनी निर्मदा मदनाशिनी ॥ ४६॥ 
निश्चिन्ता निरहंकारा निर्मोहा मोहनाशिनी । 
निर्ममा ममताहन्त्री निष्पापा पापनाशिनी ॥ ४७॥ 
निष्क्रोधा क्रोधशमनी निर्लोभा लोभनाशिनी । 
निःसंशया संशयघ्नी निर्भा भवनाशिनी ॥ ४८॥ ०० निस्संशया 
निर्विकल्पा निराबाधा निर्भेदा भेदनाशिनी । 
निर्नाशा मृत्युमथनी निष्क्रिया निष्परिग्रहा ॥ ४९॥ 
निस्तुला नीलचिकुरा निरपाया निरत्यया। 
दुर्लभा दुर्गमा दुर्गा दुःखहन्त्री सुखप्रदा ॥ ५०॥ 
दुष्टद्रा दराचार-शमनी दोषवर्जिता । 
सर्वज्ञा सान्द्रकरकूणा समानाधिक-वर्जिता ॥ ५१॥ 
सर्वशक्तिमयी सर्व-मड्गला सद्गतिप्रदा । 
सर्वेश्वरी सर्वमयी सर्वमन्त्र-स्वरूपिणी ॥ ५२॥ 


सर्व-यन्त्रात्मिका सर्व-तन्त्ररूपा मनोन्मनी । 
माहेश्वरी महादेवी महालक्ष्मीर्‌ मृडप्रिया ॥ ५३॥ 
महारूपा महापूज्या महापातक-नाशिनी । 
महामाया महासत्त्वा महाशक्तिर्‌ महारति: ॥ ५४॥ 
महाभोगा महैश्चर्या महावीर्या महाबला । 
महाबुद्धिर महासिद्धिर्‌ महायोगेश्वरेश्वरी ॥ ५५॥ 
महातन्त्रा महामन्त्रा महायन्त्रा महासना । 
महायाग-क्रमाराध्या महाभेरव-पूजिता ॥ ५६॥ 
महेश्वर-महाकल्प-महाताण्डव-साक्षिणी । 
महाकामेश-महिषी महात्रिपुर-सुन्दरी ॥ ५७॥ 
चतुःषष्ट्युपचाराढ्या चतुःषष्टिकलामयी । 
महाचतु:-षष्टिकोटि-योगिनी-गणसेविता ॥ ५८॥ 
मनुविद्या चन्द्रविद्या चन्द्रमण्डल-मध्यगा । 
चारुरूपा चारुहासा चारुचन्द्र-कलाधरा ॥ ५९॥ 
चराचर-जगन्नाथा चक्रराज-निकेतना । 


पार्वती पद्यनयना पद्मराग-समप्रभा ॥ ६०॥। 


पज्च-प्रेतासनासीना पज्चब्रह्म-स्वरूपिणी । 
चिन्मयी परमानन्दा विज्ञान-घनरूपिणी ॥ ६१॥ 
ध्यान-ध्यातृ-ध्येयरूपा धर्माधर्म-विवर्जिता । 
विश्वरूपा जागरिणी स्वपन्ती तैजसात्मिका ॥ ६२॥ 
सुप्ता प्राज्ञात्मिका तुर्या सर्वावस्था-विवर्जिता । 
सृष्टिकर्त्री ब्रह्मरूपा गोप्त्री गोविन्दरूपिणी ॥ ६३॥ 
संहारिणी रुद्ररूपा तिरोधान-करी श्वरी । 
सदाशिवा&नुग्रहदा पञ्चकृत्य-परायणा ॥ ६४॥ 
भानुमण्डल-मध्यस्था भैरवी भगमालिनी । 
पद्मासना भगवती पद्मनाभ-सहोदरी ॥ ६५॥ 
उन्मेष-निमिषोत्पन्न-विपन्न-भुवनावली । 
सहस्र-शीर्षवदना सहस्राक्षी सहस्रपात्‌ ॥ ६६॥ 
आब्रह्म-कीट-जननी वर्णा श्रम-विधायिनी । 
निजाज्ञारूप-निगमा पुण्यापुण्य-फलप्रदा ॥ ६७॥ 
श्रुति-सीमन्त-सिन्द्री-कृत-पादाब्ज-धूलिका । 


सकलागम-सन्दोह-शुक्ति-सम्पुट-मौक्तिका ॥ ६८॥ 


पुरुषार्थप्रदा पूर्णा भोगिनी भुवनेश्वरी । 
अम्बिका5नादि-निधना हरिब्रह्ोन्द्रसेविता ॥ ६९॥ 
नारायणी नादरूपा नामरूप-विवर्जिता । 
हींकारी हीमती हद्या हेयोपादेय-वर्जिता ॥ ७०॥ 
राजराजार्चिता राज्ञी रम्या राजीवलोचना । 
रज्जनी रमणी रस्या रणत्किड्ककिणि-मेखला ॥ ७१॥ 
रमा राकेन्दुवदना रतिरूपा रतिप्रिया । 
रक्षाकरी राक्षसघ्नी रामा रमणलम्पटा ॥ ७२॥ 
काम्या कामकलारूपा कदम्ब-कुसुम-प्रिया । 
कल्याणी जगतीकन्दा करुणा-रस-सागरा ॥ ७३॥ 
कलावती कलालापा कानन्‍्ता कादम्बरीप्रिया । 
वरदा वामनयना वारुणी-मद-विह्लला ॥ ७४॥ 
विश्वाधिका वेदवेद्या विन्ध्याचल-निवासिनी । 
विधात्री वेदजननी विष्णुमाया विलासिनी ॥ ७५॥ 
क्षेत्रस्वरूपा क्षेत्रेशी क्षेत्र-क्षेत्रज्ञ-पालिनी । 
क्षयवृद्धि-विनिर्मक्ता क्षेत्रपाल-समर्चिता ॥ ७६॥ 


विजया विमला वन्‍न्द्या वन्दारु-जन-वत्सला । 
वाग्वादिनी वामकेशी वह्लिमण्डल-वासिनी ॥ ७७॥ 
भक्तिमत्‌ू-कल्पलतिका पशुपाश-विमोचिनी । 
संहताशेष-पाषण्डा सदाचार-प्रवर्तिका ॥ ७८॥ ०07 पाखण्डा 
तापत्रयाग्नि-सन्तप्त-समाह्वादन-चन्द्रिका । 
तरुणी तापसाराध्या तनुमध्या तमो5पहा ॥ ७९॥ 
चितिस्तत्पद-लक्ष्यार्था चिदेकरस-रूपिणी । 
स्वात्मानन्द-लवीभूत-ब्रह्माद्यानन्द-सन्तति: ॥ ८०॥ 
परा प्रत्यक्चितीरूपा पश्यन्ती परदेवता । 
मध्यमा वैखरीरूपा भक्त-मानस-हंसिका ॥ ८१॥ 
कामेश्वर-प्राणनाडी कृतज्ञा कामपूजिता। 
शुड़गार-रस-सम्पूर्णा जया जालन्धर-स्थिता ॥ ८२॥ 
ओड्याणपीठ-निलया बिन्दु-मण्डलवासिनी । 
रहोयाग-क्रमाराध्या रहस्तर्पण-तर्पिता ॥ ८३॥ 
सद्यःप्रसादिनी विश्व-साक्षिणी साक्षिवर्जिता । 


षडड़गदेवता-युक्ता षाड़गुण्य-परिपूरिता ॥ ८४॥ 


नित्यक्लिन्ना निरुपमा निर्वाण-सुख-दायिनी । 
नित्या-षोडशिका-रूपा श्रीकण्ठार्ध-शरीरिणी ॥ ८५॥ 
प्रभावती प्रभारूपा प्रसिद्धा परमेधरी । 
मूलप्रकृतिर्‌ अव्यक्ता व्यक्ताव्यक्त-स्वरूपिणी ॥ ८६॥ 
व्यापिनी विविधाकारा विद्याविद्या-स्वरूपिणी । 
महाकामेश-नयन-कुमुदाह्नाद-कौमुदी ॥ ८७॥ 
भक्त-हार्द-तमोभेद-भानुमद्धानु-सन्तति: । 
शिवदूती शिवाराध्या शिवमूर्ति: शिवड्ःकरी ॥ ८८॥ 
शिवप्रिया शिवपरा शिष्टेष्टा शिष्टपूजिता । 
अप्रमेया स्वप्रकाशा मनोवाचामगोचरा ॥ ८९॥ 
चिच्छक्तिश्‌ चेतनारूपा जडशक्तिर्‌ जडात्मिका । 
गायत्री व्याहृतिः सन्ध्या द्विजवुन्द-निषेविता ॥ ९०॥ 
तत्त्वासना तत्त्वमयी पञ्च-कोशान्तर-स्थिता । 
निःसीम-महिमा नित्य-यौवना मदशालिनी ॥ ९१॥ ०7 निस्सीम 
मदघूर्णित-रक्ताक्षी मदपाटल-गण्डभू: । 


चन्दन-द्रव-दिग्धाड्गगी चाम्पेय-कुसुम-प्रिया ॥ ९२॥ 


कुशला कोमलाकारा कुरुकुलला कुलेथ्वरी । 
कुलकुण्डालया कौल-मार्ग-तत्पर-सेविता ॥ ९३॥ 
कुमार-गणनाथाम्बा तुष्टि: पुष्टिर्‌ मतिर्‌ धृति: । 
शान्ति: स्वस्तिमती कान्तिर्‌ नन्दिनी विध्ननाशिनी ॥ ९४॥ 
तेजोवती त्रिनयना लोलाक्षी-कामरूपिणी । 
मालिनी हंसिनी माता मलयाचल-वासिनी ॥ ९५॥ 
सुमुखी नलिनी सुभ्रू: शोभना सुरनायिका। 
कालकण्ठी कान्तिमती क्षोभिणी सूक्ष्मरूपिणी ॥ ९६॥ 
वज़ेश्वरी वामदेवी वयो5वस्था-विवर्जिता । 
सिद्धेश्वरी सिद्धविद्या सिद्धमाता यशस्विनी ॥ ९७॥ 
विशुद्धिचक्र-निलया55रक्तवर्णा त्रिलोचना । 
खट्वाड्गगादि-प्रहरणा वदनेक-समन्विता ॥ ९८॥ 
पायसान्नप्रिया त्वक्स्था पशुलोक-भयड़्न्‍करी । 
अमृतादि-महाशक्ति-संवृता डाकिनीश्वरी ॥ ९९॥ 
अनाहताब्ज-निलया श्यामाभा वदनद्वया । 


दंष्ट्रोज्ज्बला5क्ष-मालादि-धरा रुधिरसंस्थिता ॥ १००॥ 


कालरात्र्यादि-शक्त्यौघ-वुता स्निग्धौदनप्रिया । 
महावीरेन्द्र-वरदा राकिण्यम्बा-स्वरूपिणी ॥ १०१॥ 
मणिप्राब्ज-निलया वदनत्रय-संयुता । 
वज्जादिकायुधोपेता डामर्यादिभिरावृता ॥ १०२॥ 
रक्तवर्णा मांसनिष्ठा गुडान्न-प्रीत-मानसा । 
समस्तभक्त-सुखदा लाकिन्यम्बा-स्वरूपिणी ॥ १०३॥ 
स्वाधिष्ठानाम्बुज-गता चतुर्वक्त्र-मनोहरा । 
शूलाद्यायुध-सम्पन्ना पीतवर्णा5तिगर्विता ॥ १०४॥ 
मेदोनिष्ठा मधुप्रीता बन्धिन्यादि-समन्विता । 
दध्यन्नासक्त-हदया काकिनी-रूप-धारिणी ॥ १०५॥ 
मूलाधाराम्ब॒ुजारूढा पञ्च-वक्त्राउस्थि-संस्थिता । 
अड्न्‍कुशादि-प्रहरणा वरदादि-निषेविता ॥ १०६॥ 
मुद्रौदनासक्त-चित्ता साकिन्यम्बा-स्वरूपिणी । 
आज्ञा-चक्राब्ज-निलया शुक्लवर्णा षडानना ॥ १०७॥ 
मज्जासंस्था हंसवती-मुख्य-शक्ति-समन्विता । 


हरिद्रान्नेक-रसिका हाकिनी-रूप-धारिणी ॥ १०८॥ 


सहस्रदल-पद्मस्था सर्व-वर्णोप-शोभिता । 
सर्वायुधधरा शुक्ल-संस्थिता सर्वतोमुखी ॥ १०९॥ 
सर्वोदन-प्रीतचित्ता याकिन्यम्बा-स्वरूपिणी । 
स्वाहा स्वधा5मतिर्‌ मेधा श्रुति: स्मृतिर्‌ अनुत्तमा ॥ ११०॥ 
पुण्यकीर्ति: पुण्यलभ्या पुण्यश्रवण-कीर्तना । 


पुलोमजार्चिता बन्ध-मोचनी बन्धुरालका ॥ १११॥ ०0/ मोचनी 
बर्बरालका 


विमर्शरूपिणी विद्या वियदादि-जगत्प्रसू: । 
सर्वव्याधि-प्रशमनी सर्वमृत्यु-निवारिणी ॥ ११२॥ 
अग्रगण्या5चिन्त्यरूपा कलिकल्मष-नाशिनी । 
कात्यायनी कालहन्त्री कमलाक्ष-निषेविता ॥ ११३॥ 
ताम्बूल-पूरित-मुखी दाडिमी-कुसुम-प्रभा । 
मृगाक्षी मोहिनी मुख्या मृडानी मित्ररूपिणी ॥ ११४॥ 
नित्यतृप्ता भक्तनिधिर्‌ नियन्त्री निखिलेश्वरी । 
मैत्रयादि-बवासनालभ्या महाप्रलय-साक्षिणी ॥ ११५॥ 
परा शक्ति: परा निष्ठा प्रज्ञानघन-रूपिणी । 


माध्वीपानालसा मत्ता मातृका-वर्ण-रूपिणी ॥ ११६॥ 


महाकैलास-निलया मृणाल-मृदु-दोर्लता । 
महनीया दयामूर्तिर्‌ महासाम्राज्य-शालिनी ॥ ११७॥ 
आत्मविद्या महाविद्या श्रीविद्या कामसेविता । 
श्री-षोडशाक्षरी-विद्या त्रिकूटा कामकोटिका ॥ ११८॥ 
कटाक्ष-किड्करी-भूत-कमला-कोटि-सेविता । 
शिरःस्थिता चन्द्रनिभा भालस्थेन्द्र-धनु:प्रभा ॥ ११९॥ 
हृदयस्था रविप्रख्या त्रिकोणान्तर-दीपिका । 
दाक्षायणी दैत्यहन्त्री दक्षयज्ञ-विनाशिनी ॥ १२०॥ 
दरान्दोलित-दीर्घा क्षी दर-हासोज्ज्वलन्‌-मुखी । 
गुरुमृरतिर्‌ गुणनिधिर्‌ गोमाता गुहजन्मभू: ॥ १२१॥ 
देवेशी दण्डनीतिस्था दहराकाश-रूपिणी । 
प्रतिपन्मुख्य-राकान्त-तिथि-मण्डल-पूजिता ॥ १२२॥ 
कलात्मिका कलानाथा काव्यालाप-विनोदिनी । ०० विमोदिनी 
सचामर-रमा-वाणी-सव्य-दक्षिण-सेविता ॥ १२३॥ 
आदिशक्तिर्‌ अमेया55त्मा परमा पावनाकृति: । 


अनेककोटि-ब्रह्माण्ड-जननी दिव्यविग्रहा ॥ १२४॥ 


क्लींकारी केवला गुह्या केवल्य-पददायिनी । 
त्रिपुरा त्रिजगद्नन्द्या त्रिमूर्तिस्‌ त्रिदशेश्वरी ॥ १२५॥ 
त्यक्षरी दिव्य-गन्धाढ्या सिन्द्र-तिलकाजिचिता । 
उमा शैलेन्द्रतनया गौरी गन्धर्व-सेविता ॥ १२६॥ 
विश्वगर्भा स्वर्णगर्भाउवरदा वागधीश्वरी । 
ध्यानगम्या5परिच्छेद्या ज्ञानदा ज्ञानविग्रहा ॥ १२७॥ 
सर्ववेदान्त-संवेद्या सत्यानन्द-स्वरूपिणी । 
लोपामुद्रार्चिता लीला-क्ुप्त-ब्रह्माण्ड-मण्डला ॥ १२८॥ 
अदृश्या दृश्यरहिता विज्ञात्री वेद्यवर्जिता । 
योगिनी योगदा योग्या योगानन्दा युगन्धरा ॥ १२९॥ 
इच्छाशक्ति-ज्ञानशक्ति-क्रियाशक्ति-स्वरूपिणी । 
सर्वाधारा सुप्रतिष्ठा सदसद्रप-धारिणी ॥ १३०॥ 
अष्टमूर्तिर्‌ अजाजैत्री लोकयात्रा-विधायिनी । ०। अजाजेत्री 
एकाकिनी भूमरूपा निद्वैता द्वैतवर्जिता ॥ १३१॥ 
अन्नदा वसुदा व॒द्धा ब्रह्मात्मैक्य-स्वरूपिणी । 


बहती ब्राह्मणी ब्राह्मी ब्रह्मानन्दा बलिप्रिया ॥ १३२॥ 


भाषारूपा बहत्सेना भावाभाव-विवर्जिता । 
सुखाराध्या शुभकरी शोभना सुलभा गति: ॥ १३३॥ 
राज-राजेश्वरी राज्य-दायिनी राज्य-वल्लभा। 
राजत्कृपा राजपीठ-निवेशित-निजाश्रिता ॥ १३४॥ 
राज्यलक्ष्मी: कोशनाथा चतुरड्गग-बलेश्वरी । 
साम्राज्य-दायिनी सत्यसन्धा सागरमेखला ॥ १३५॥ 
दीक्षिता दैत्यशमनी सर्वलोक-वशड्न्‍करी । 
सर्वार्थदात्री सावित्री सच्चिदानन्द-रूपिणी ॥ १३६॥ 
देश-कालापरिच्छिन्ना सर्वगा सर्वमोहिनी । 
सरस्वती शास्त्रमयी गुहाम्बा गुह्मरूपिणी ॥ १३७॥ 
सर्वोपाधि-विनिर्मक्ता सदाशिव-पतिव्रता । 
सम्प्रदायेश्वरी साध्वी गुरुमण्डल-रूपिणी ॥ १३८॥ 
कुलोत्तीर्णा भगाराध्या माया मधुमती मही । 
गणाम्बा गुह्मकाराध्या कोमलाडूगी गुरुप्रिया ॥ १३९॥ 
स्वतन्त्रा सर्वतन्त्रेशी दक्षिणामूर्ति-रूपिणी । 


सनकादि-समाराध्या शिवज्ञान-प्रदायिनी ॥ १४०॥ 


चित्कला55नन्द-कलिका प्रेमरूपा प्रियड्करी । 
नामपारायण-प्रीता नन्दिविद्या नटेश्वरी ॥ १४१॥ 
मिथ्या-जगदथिष्ठाना मुक्तिदा मुक्तिरूपिणी । 
लास्यप्रिया लयकरी लज्जा रम्भादिवन्दिता ॥ १४२॥ 
भवदाव-सुधावृष्टि: पापारण्य-दवानला । 
दौर्भाग्य-तूलवातूला जराध्वान्त-रविप्रभा ॥ १४३॥ 
भाग्याब्धि-चन्द्रिका भक्त-चित्तकेकि-घनाघना । 
रोगपर्वत-दम्भोलिर्‌ मृत्युदारु-कुठारिका ॥ १४४॥ 
महेश्वरी महाकाली महाग्रासा महाशना । 
अपर्णा चण्डिका चण्डमण्डासुर-निष्दिनी ॥ १४५॥ 
क्षराक्षरात्मिका सर्व-लोकेशी विश्वधारिणी । 
त्रिवर्गदात्री सुभगा त््यम्बका त्रिगुणात्मिका ॥ १४६॥ 
स्वर्गापवर्गदा शुद्धा जपापुष्प-निभाकृति: । 
ओजोववती द्युतिधरा यज्ञरूपा प्रियव्रता ॥ १४७॥ 
दुराराध्या दुराधर्षा पाटली-कुसुम-प्रिया । 


महती मेरुनिलया मन्दार-कुसुम-प्रिया ॥ १४८॥ 


वीराराध्या विराड़पा विरजा विश्वतोमुखी । 
प्रत्यग्रूपा पराकाशा प्राणदा प्राणरूपिणी ॥ १४९॥ 
मार्ताण्ड-भैरवाराध्या मन्त्रिणीन्यस्त-राज्यधू: । ०7 मार्तण्ड 
त्रिपरेशी जयत्सेना निरत्रेगुण्या परापरा ॥ १५०॥ 
सत्य-ज्ञानानन्द-रूपा सामरस्य-परायणा । 
कपर्दिनी कलामाला कामधुक्‌ कामरूपिणी ॥ १५१॥ 
कलानिधि: काव्यकला रसज्ञा रसशेवधि: । 
पुष्टा पुरातना पृज्या पुष्करा पुष्करेक्षणा ॥ १५२॥ 
परंज्योति: परंधाम परमाणु: परात्परा । 
पाशहस्ता पाशहन्त्री परमन्त्र-विभेदिनी ॥ १५३॥ 
मूर्ताअमूर्ताउनित्यतृप्ता मुनिमानस-हंसिका । 
सत्यव्रता सत्यरूपा सर्वान्तर्यामिनी सती ॥ १५४॥ 
ब्रह्माणी ब्रहजननी बहुरूपा बुधार्चिता । 
प्रसवित्री प्रचण्डा55ज्ञा प्रतिष्ठा प्रकटाकृति: ॥ १५५॥ 
प्राणेश्वरी प्राणदात्री पञ्चाशत्पीठ-रूपिणी । 


विशुड़खला विविक्तस्था वीरमाता वियत्प्रसू: ॥ १५६॥ 


मुकुन्दा मुक्तिनिलया मूलविग्रह-रूपिणी । 
भावज्ञा भवरोगघ्नी भवचक्र-प्रवर्तिनी ॥ १५७॥ 
छन्‍्द:सारा शास्त्रसारा मन्त्रसारा तलोदरी । 
उदारकीर्तिर्‌ उद्यामवैभवा वर्णरूपिणी ॥ १५८॥ 
जन्ममृत्यु-जरातप्त-जनविश्रान्ति-दायिनी । 
सर्वोपनिष-दुद्‌-घुष्टा शान्त्यतीत-कलात्मिका ॥ १५९॥ 
गम्भीरा गगनान्तस्था गर्विता गानलोलुपा । 
कल्पना-रहिता काष्ठा5कान्ता कान्तार्ध-विग्रहा ॥ १६०॥ 
कार्यकारण-निर्मुक्ता कामकेलि-तरड्गगिता । 
कनत्कनकता-टड्गका लीला-विग्रह-धारिणी ॥ १६१॥ 
अजा क्षयविनिर्मक्ता म॒ग्धा क्षिप्र-प्रसादिनी । 
अन्तर्मुख-समाराध्या बहिर्मुख-सुदुर्लभा ॥ १६२॥ 
त्रयी त्रिवर्गनिलया त्रिस्था त्रिपुरमालिनी । 


निरामया निरालम्बा स्वात्मारामा सुधासूृति: ॥ १६३॥ 07 
सुधास॒तिः 


संसारपड़न्‍क-निर्मग्न-समुद्धरण-पण्डिता । 
यज्ञप्रिया यज्ञकरत्री यजमान-स्वरूपिणी ॥ १६४॥ 
धर्माधारा धनाध्यक्षा धनधान्य-विवर्धिनी । 
विप्रप्रिया विप्ररूपा विश्वभ्रमण-कारिणी ॥ १६५॥ 
विश्वग्रासा विद्रुमाभा वैष्णवी विष्णुरूपिणी । 
अयोनिर्‌ योनिनिलया कूटस्था कुलरूपिणी ॥ १६६॥ 
वीरगोष्ठी प्रिया वीरा नैष्कर्म्या नादरूपिणी । 
विज्ञानकलना कल्या विदग्धा बैन्दवासना ॥ १६७॥ 
तत्त्वाधिका तत्त्वमयी तत्त्वमर्थ-स्वरूपिणी । 
सामगानप्रिया सौम्या सदाशिव-कुटुम्बिनी ॥ १६८॥ ०० सोम्या 
सव्यापसव्य-मार्गस्था सर्वापद्विनिवारिणी । 
स्वस्था स्वभावमधुरा धीरा धीरसमर्चिता ॥ १६९॥ 
चैतन्यार्घ्य-समाराध्या चेतन्य-कुसुमप्रिया । 
सदोदिता सदातुष्टा तरुणादित्य-पाटला ॥ १७०॥ 
दक्षिणा-दक्षिणाराध्या दरस्मेर-मुखाम्बुजा । 
कौलिनी-केवलाअ<नर्घध्य-केवल्य-पददायिनी ॥ १७१॥ 


स्तोत्रप्रिया स्तुतिमती श्रुति-संस्तुत-वेभवा । 
मनस्विनी मानवती महेशी मड़गलाकृति: ॥ १७२॥ 
विश्वमाता जगद्धात्री विशालाक्षी विरागिणी । 
प्रगल्भा परमोदारा परामोदा मनोमयी ॥ १७३॥ 
व्योमकेशी विमानस्था वज़िणी वामकेश्वरी । 
पञ्चयज्ञ-प्रिया पञ्च-प्रेत-मज्चाधिशायिनी ॥ १७४॥ 
पञ्चमी पज्चभूतेशी पञ्च-संख्योपचारिणी । 
शाश्वती शाश्वतैश्वर्या शर्मदा शम्भुमोहिनी ॥ १७५॥ 
धराधरसुता धन्या धर्मिणी धर्मवर्धिनी । 
लोकातीता गुणातीता सर्वातीता शमात्मिका ॥ १७६॥ 
बन्धूक-कुसुमप्रछ्या बाला लीलाविनोदिनी । 
सुमड्गली सुखकरी सुवेषाढ्या सुवासिनी ॥ १७७॥ 
सुवासिन्यर्चन-प्रीता55शोभना शुद्धमानसा । 
बिन्दु-तर्पण-सन्तुष्टा पूर्वजा त्रिपुराम्बिका ॥ १७८॥ 
दशमुद्रा-समाराध्या त्रिपुराश्री-वशड्न्करी । 


ज्ञानमुद्रा ज्ञानगम्या ज्ञानज्ञेय-स्वरूपिणी ॥ १७९॥ 


योनिमुद्रा त्रिखण्डेशी त्रिगुणाम्बा त्रिकोणगा । 
अनघाउद्धुत-चारित्रा वाज्छितार्थ-प्रदायिनी ॥ १८०॥ 
अभ्यासातिशयजज्ञाता षडध्वातीत-रूपिणी । 
अव्याज-करुणा-मूर्तिर्‌ अज्ञान-ध्वान्त-दीपिका ॥ १८१॥ 
आबाल-गोप-विदिता सर्वानुल्‍लड्श्ध्य-शासना । 
श्रीचक्रराज-निलया श्रीमत्‌-त्रिपुरसुन्दरी ॥ १८२॥ 
श्रीशिवा शिव-शक्त्यैक्य-रूपिणी ललिताम्बिका । 


एवं श्रीललिता देव्या नाम्नां साहस्रकं जगुः ॥ 


॥ इति श्रीब्रह्माण्डपुराणे उत्तरखण्डे श्रीहयग्रीवागस्त्यसंवादे 


श्रीललिता सहस्रनाम स्तोत्र कथन सम्पूर्णम्‌ ॥ 


